

بِسْمِ اللّٰهِ الرَّحْمٰنِ الرَّحِیْمِ

اشارات

(قارئین ترجمان اس سے واقف ہیں کہ جناب پروفیسر عبدالحمید صدیقی صاحب ایک مدت مدید سے ترجمان القرآن کے اشارات سپرد قلم کر رہے ہیں۔ بلا مبالغہ وہ اس گرانبار اور نازک ذمہ داری کے ہر طرح اہل ہیں اور امر واقعی یہ ہے کہ وہ اس خدمت کو اپنے دیگر کثیر علمی مشاغل کے ساتھ بحسن و بخوبی سرانجام دے رہے ہیں۔ لیکن وہ کچھ اچھی صحت کے مالک نہیں ہیں اور قارئین کرام کو یہ معلوم کر کے افسوس ہوگا کہ جو ان کے اوائل میں ان پر فالج کا حملہ ہوا جس سے وہ کئی روز تک اپنے گھر (گوبرالوالہ) میں صاحبِ فرشتہ رہے۔ اللہ تعالیٰ کا بڑا فضل و کرم ہے کہ مخلص و مشفق معالجین کے علاج سے ان کی طبیعت سنبھل گئی ہے اور اب چند روز سے انہوں نے لاہور میں آمد و رفت اور لکھنے پڑھنے کا بلکا کام شروع کر دیا ہے۔ مگر ابھی تک ان کی صحت اس حد تک بحال نہیں ہو سکی کہ وہ اشارات رقم کر سکتے۔

میں نے عجلت و مشغولیت کے عالم میں اس مرتبہ پہرہ اشارات کے اس اچانک پیدا شدہ خلا کو اپنی تحریر سے پُر کرنے کی کوشش کی ہے۔ انہی ایام میں حکومت کی مقرر کردہ ایک کمیٹی برائے نسوانی حقوق کی رپورٹ پریس میں شائع ہوئی ہے جس کی بعض سفارشات بے حد محل نظر اور انتہائی غور و فکر کی محتاج ہیں۔ میں نے انہی کے ایک جز پر اپنا تبصرہ و تجزیہ پیش کیا ہے۔

قارئین سے درخواست ہے کہ وہ محترم صدیقی صاحب کے حق میں مصمم قلب سے دعا کریں کہ اللہ تعالیٰ انہیں کامل صحت و توفیق عطا فرمائے تاکہ وہ بدستور اور تادیر اپنے قلم کو خدمتِ دین کے لیے رواں رکھیں اور ہم ان کی نگارشات سے مستفید ہوتے رہیں، آمین)

غلام علی

وزیراعظم پاکستان نے جنوری ۱۹۸۷ء میں اٹارنی جنرل پاکستان کے زیر صدارت پاکستانی خواتین کے حقوق معیتی و مرتب کرنے کے لیے ۱۳۔ ارکان پر مشتمل ایک کمیٹی مقرر فرمائی تھی۔ اس کمیٹی کی پیش کردہ رپورٹ کا ایک حصہ ۱۹ اور ۲۰ جولائی کے اخبارات میں شائع ہوا ہے جس کا مقصد اس پر ملک کی رائے عام اور رد عمل معلوم کرنا ہے۔ محترم صدر کمیٹی نے کراچی میں رپورٹ کو پولیس کے حوالے کرتے ہوئے یہ فرمایا ہے کہ حکومت یا کمیٹی ہرگز ایسا کوئی قانون تجویز یا نافذ نہیں کرے گی جو قرآن و سنت کی تعلیمات کے خلاف ہو۔ تاہم بعض پہلوؤں میں اختلاف ممکن ہے اور ان کے بارے میں ہمارا دل کھلا ہے۔ ان کا یہ اعلان ہمارے لیے ایک گونہ موجب اطمینان ہے اور ہم اس رپورٹ کے متعلق اپنی گزارشات پیش کریں گے۔ ہمیں امید ہے کہ ان پر کھلے دل سے اور قلب و نظر کی وسعت کے ساتھ غور کیا جائے گا، اور ان میں اگر رپورٹ کے کسی جز سے اظہار اختلاف ہوگا یا کسی غلطی کی نشان دہی کی جائے گی تو اسے نظر انداز کرنے یا ناگواری محسوس کرنے کے بجائے اس سے استفادہ کیا جائے گا۔

اس حقیقت سے تو انکار ممکن ہی نہیں ہے کہ ایک مدت دراز سے چونکہ ہمارے ہاں اسلامی قوانین معطل اور اسلام کا عادلانہ اجتماعی نظام منہدم ہو چکا ہے، اس لیے مسلمان معاشرے کا ہر فرد اور ہر طبقہ بے چینی اور اضطراب کا شکار اور اصلاح حال کا محتاج ہے۔ لیکن اولین اور بنیادی سوال جو اس ضمن میں پیدا ہوتا ہے وہ یہ ہے کہ آیا ہم اپنے امراض کا مداوا، اپنی مشکلات کا ازالہ اور اپنی تعمیر نو کا آغاز اسلامی تعلیمات کی روشنی میں کرنا چاہتے ہیں یا جدید مغربی تہذیب و تمدن کے نظریات و عملیات کو اپنا رہنما بنانا چاہتے ہیں؟ اس سوال کا جواب یقیناً یہی ہے کہ ہمارا ہر اصلاحی و تعمیری قدم اللہ اور اس کے رسول کے بتائے ہوئے طریق کے مطابق اٹھنا چاہیے اور خود جناب اٹارنی جنرل کا ارشاد بھی یہی ہے کہ کوئی سفارش یا قانون سازی قرآن و سنت کے خلاف نہ ہوگی۔ یہ بات بھی ظاہر ہے کہ کسی چیز کے قرآن و سنت کے مطابق یا مخالف ہونے کا صحیح اور بہتر فیصلہ وہی کر سکتا ہے جو قرآن و سنت کا علم رکھتا ہو یا جسے ایسا علم رکھنے والے کا مشورہ و تعاون حاصل ہو۔ حقوق خواتین کی تعیین کرنے والی اس معزز کمیٹی کے ارکان کے نام درج ذیل ہیں:

- ۱۔ بیگم نسیم جہاں - ایم۔ این۔ اے
- ۲۔ بیگم ریحانہ سرور، ایم۔ پی۔ اے
- ۳۔ بیگم سمیعہ عثمان سابق سینیٹر
- ۴۔ بیگم رشیدہ پٹیل کونسل حکومت پاکستان

- ۵۔ بیگم نسیر سلطانہ ایڈووکیٹ۔
 ۶۔ مس فاضلہ علیانی، ایم۔ پی۔ اے۔
 ۷۔ مسٹر ڈی۔ ایم۔ اعوان ایڈووکیٹ جنرل پنجاب۔
 ۸۔ مسٹر غلام علی مبین ایڈووکیٹ جنرل سندھ۔
 ۹۔ مفتی محمد ادریس ایڈووکیٹ جنرل سرحد۔
 ۱۰۔ بیگم زری سرفراز، مردان۔
 ۱۱۔ مسٹر محمد حیات جھنجھو ایڈووکیٹ کراچی۔
 ۱۲۔ مسز مریم حبیب ایڈیٹر شعبہ نواتین پاکستان ٹائمز۔
 ۱۳۔ مسز میرا فیلس، پرنسپل کینیڈا کالج، لاہور۔
 طاہر مسز پروین شوکت علی، محکمہ تعلیم پنجاب اور مسز سی۔ اے۔ رحمن بھٹی اور جی، ایس گھنگر و سکرٹری و
 ڈپٹی سکرٹری لاٹویشن کیٹیج کے مشیر اور سکرٹری ہیں۔

ہم یہ معلوم کرنا چاہتے ہیں کہ اس پورے زمرہ ارکان میں سے کتنے صاحبان یا صاحبات ایسی ہیں جو قرآن و سنت کا برائے نام علم ہی رکھتی ہوں؟ کتاب و سنت کے ضروری علم سے بہرہ مند نہ ہونے کے باوجود اجتہاد کا منصب سنبھال لینے اور مسلم لاکی تشریح اور اس میں ترمیم و تفسیح کی کوشش کرنے کا نتیجہ سوائے اس کے اور کیا نکل سکتا ہے کہ مسلمان معاشرے کے بگاڑ اور خلفشار و انتشار میں اگر کوئی کسر باقی رہ گئی ہے تو اسے بھی پورا کر دیا جائے۔ اسلامی قانون کا جو حصہ بالخصوص مسلمانوں کی ازدواجی و عائلی زندگی سے تعلق رکھتا ہے وہ ان کی تہذیب و تمدن کا سنگ بنیاد ہے۔ کوئی مسلمان فرد خواہ وہ عورت ہو یا مرد، قانون کے اس دائرے سے خارج نہیں ہے جو ازدواجی تعلقات اور حقوق و فرائض کو منضبط کرنے کے لیے بنایا گیا ہے۔ رشتہ ازدواج کا نہایت گہرا اور ضروری تعلق ایک مسلمان شوہر اور مسلمان بیوی کے دینی احساسات و معتقدات، عصمت و عفت کے احساسات اور نسب کی حلت و حرمت کے تصورات سے ہے۔ کوئی حکومت یا اس کی قائم کردہ کوئی کمیٹی اگر منہ پر کسی طرح کی خامی طبعی مثلًا مزدوروں، کسانوں یا کارخانوں اور دفاتر میں کام کرنے والے ملازمین کے کچھ حقوق متعین کر دے اور ان کا قانونی نفاذ ہو جائے تو اس سے مسلمان معاشرے کی پوری اخلاقی و معاشرتی زندگی اس طرح متاثر نہیں ہو سکتی جس طرح "عورتوں کے حقوق" کی پرفریب اصطلاح استعمال کرتے ہوئے اس دائرہ قوانین میں رد و بدل سے ہوتی ہے جس کا تعلق نکاح، طلاق، خلع، نان و نفقہ وغیرہ کے شخصی معاملات سے ہے۔ مسلم معاشرے کے مرد و زن کی اس سے بڑی بدقسمتی اور کیا ہو سکتی ہے کہ ان کی حیاتِ عائلیہ کے متعلق اسلام کے صریح اور واضح قوانین سے انحراف

کر کے ان پر غیر اسلامی، غیر فطری اور غیر معقول قوانین نافذ کرنے کی کوشش یا سفارشات کی جائے۔

جو بات اوپر تمہیدی اور اجمالی طور پر کہی گئی ہے، اس کی وضاحت میں اب ہم ایک ترتیب کے ساتھ کمیٹی کی چند سفارشات اور ان پر اپنا تبصرہ پیش کریں گے تاکہ ہمارا مدعا و منشا پوری طرح کمیٹی کے ارکان اور عام قارئین کے سامنے آجائے۔ کمیٹی نے اپنی رپورٹ کے آغاز میں کچھ عمومی سفارشات اور مسلم فیملی لاز آرڈیننس ۱۹۶۱ء میں کچھ رسمی ترمیمات دفعہ ۳۱ تک پیش کی ہیں۔ اس کے بعد دفعہ ۳۲ سے لے کر دفعہ ۴۳ تک جو سفارشات تجویز کی گئی ہیں ان کے بغور مطالعے سے یہ بات بالکل عیاں ہو جاتی ہے کہ ان سفارشات کا نہایت واضح مقصد یہ ہے کہ اسلام نے نکاح کی گرہ کھولنے کا اختیار جس طرح مرد کو دیا ہے، اسی طرح یہ اختیار عورت کو بھی دے دیا جائے۔ دوسرے لفظوں میں یہ تجویز کیا گیا ہے کہ جس طرح مرد عورت کو طلاق دے سکتا ہے، اسی طرح عورت کو بھی اپنے خاوند کو طلاق دینے کا حق دیا جائے۔ صرف یہی نہیں بلکہ مزید متم ظریفی یہ ہے کہ جو عورت پانچ سال تک ایک مرد کے نکاح میں رہے، وہ قید نکاح سے آزاد ہو جانے کے بعد بھی سابق خاوند کی جائداد میں حصہ دار قرار پائے۔

اس کمیٹی کی دلی خواہش اور تمنا تو یہی ہے کہ عورت جب چاہے اپنے خاوند کو طلاق دے سکے اور قانون اس میں اس کی پوری مدد کرے، لیکن کمیٹی کے ارکان اپنے دل کی بات کو صاف الفاظ میں بیان نہیں کرنا چاہتے ہیں کیونکہ وہ جانتے ہیں (یا جانتی ہیں) کہ کوئی خدا سے ڈرنے والی غیرت مند مسلم خاتون اس قانونی اجازت سے مشکل فائدہ اٹھانے پر رضامند ہوگی اور کوئی ادنیٰ دینی حسن رکھنے والا مسلمان مرد ایسی عورت کو غیر منکوحہ یا مطلقہ سمجھ کر ہرگز اسے اپنی زوجیت میں قبول نہیں کرے گا۔ چنانچہ اس تلخ بلکہ سخت نجس و ناپاک گولی کو مسلمانوں کے حلق سے زبردستی نیچے اتارنے کے لیے کمیٹی کے ارکان عورت کے اس مزبور حق طلاق کو کبھی خلع اور کبھی عدالتی تفریق و تنسیع کے خلاف میں لپیٹنے کی ناکام سعی کر رہے ہیں اور ان کے بیان و استدلال میں عجیب تضاد اور ڈولیدگی پیدا ہو گئی ہے۔

پہلے وہ دفعہ ۳۲ میں فرماتے ہیں:

”بیوی اگر مسلم لاکے تحت خلع حاصل کرنے کی مستحق ہو اور خاوند کو مالی معاوضہ دینے پر تیار ہو تو

بھی اسے تفریق نکاح کی ڈگری حاصل کرنے کے لیے عدالت سے رجوع کرنا پڑتا ہے۔

اس فقرے کے فوراً بعد دوسرا فقرہ یہ ہے:

”مسلم لہ کے تحت جو عورت خلع کے اصول پر تفریق نکاح کا مطالبہ کرے اور خاوند کو مالی معاوضہ

دینے پر تیار ہو تو اسے اپنا ”حق تفریق نکاح“ استعمال کرنے کے لیے عدالت یا قاضی کے سامنے جانے

کی ضرورت نہیں ہے۔“

یہ دونوں باتیں اور ”مسلم لہ“ کی یہ تعبیریں باہم متصادم و متناقض ہیں۔ البتہ ان میں کسی حد تک تطبیق کی ایک صورت سمجھ میں آتی ہے اور وہ یہ کہ یوں فرض کر لیا جائے کہ پہلے فقرے میں ”مسلم لہ“ سے مراد رائج الوقت قانون ہے اور دوسرے میں ”مسلم لہ“ سے مراد اسلامی قانون کا وہ تصور ہے جو کمیٹی کے ارکان کے ذہن میں ہے اور جسے وہ صحیح اسلامی قانون سمجھتے ہیں۔ لیکن اس کے باوجود یہ الجھن باقی رہتی ہے کہ رپورٹ کے مرتبین دائرۃً یا نا دائرۃً طور پر خلع اور عدالتی تفریق کو ہر حیثیت سے بالکل ایک شے قرار دے رہے ہیں اور دونوں کو خَطُّ مَطَّح کے غلط استدلال اور غلط اعتراض وضع کر رہے ہیں۔ حالانکہ اسلامی تعلیمات کی رو سے نہ ہر عدالتی تفریق خلع کی تعریف میں آتی ہے، نہ ہر خلع میں عدالتی کا دروائی ضروری ہوتی ہے۔ فقہائے اسلام کے نزدیک خلع کی تعریف یہ ہے کہ مہر یا اس سے کم و بیش مالی بدل کے عوض میں خاوند لفظ ”خلع“ یا اس کے ہم معنی الفاظ کے ساتھ نکاح کو زائل کر دے اور عورت اس ازالہ نکاح بالمال کی پیش کش کو قبول کرے۔ خلع میں عدالت سے رجوع ضروری نہیں، صرف مال کے بدلے میں عورت کی طرف سے قبولیت شرط ہے۔ اگر زوجین باہمی رضا مندی سے خلع کر لیں تو قانون شریعت یا رائج الوقت قانون، دونوں میں سے کوئی ایک بھی ان کی راہ میں حائل نہیں۔ خاوند اگر خلع یا طلاق پر آمادہ نہ ہو اور بیوی خاتہ نکاح پر مصر ہو، تب وہ عدالت سے تفسیح و تفریق کا فیصلہ حاصل کرے گی اور ایسی صورت میں بھی قانون شریعت یا مرقع قانون اس کا راستہ نہیں روک سکتا۔ مرد اگر طلاق یا خلع کے ذریعے سے نکاح کو زائل نہ کرے تو عورت کے لیے قانوناً یا شرعاً عدالت سے رجوع ناگزیر ہے۔ لیکن کمیٹی کے ارکان کا کہنا یہ ہے کہ اس صورت میں بھی عدالت یا قاضی کے سامنے جانا ضروری نہیں ہے۔ اپنے اس دعوے کے حق میں وہ امام شعرانی کی المیزان الکبریٰ کی درج ذیل عبارت نقل کرتے ہیں:

”انہ کا اتفاق ہے کہ اگر بیوی شوہر کو ناپسند کرنے تو وہ مالی بدل ادا کر کے خلع حاصل کر سکتی ہے۔“

اس وقت امام شعرانی کی یہ کتاب ہمارے سامنے نہیں ہے لیکن بالفرض اگر انہوں نے ایسا لکھا ہے تو اس سے مراد وہ صورت ہے جبکہ باہمی مفاہمت کے نتیجے میں خاوند خلع پر تیار ہو۔ اس کا یہ مطلب کیسے ہو سکتا ہے کہ خاوند کی عدم آمادگی میں بھی عدالت سے تفسیح نکاح کرنا ضروری نہیں اور عورت جس خاوند کو ناپسند کرے اسے خود ہی فارغ خطی کی رسید دے اور جہاں جی چاہے چلی جائے۔

اس کے بعد رپورٹ میں سورہ بقرہ آیت ۲۲۹ کا حوالہ دیا گیا ہے۔ آیت یہ ہے:

وَلَا يَحِلُّ لَكُمُ أَنْ تَأْخُذُوا بِمَنْكُحٍ مِمَّا كُنْتُمْ يَتَرَاتِبُونَ إِلَّا أَنْ تُخَافَاَ الَّتِي مِمَّا حَدُّوَدَ
اللَّهِ - فَإِنْ خِفْتُمْ أَلَّا يَفْقِمَا حَدُّوَدَ اللَّهِ فَلَاحِ جُنَاحَ عَلَيْهِمَا فِيمَا افْتَدَتْ بِهِ -

اور تمہارے لیے جائز نہیں ہے کہ جو کچھ تم ان عورتوں کو دے چکے ہو اس میں سے کچھ واپس لو، البتہ کہ دونوں کو اللہ کی حدود پر قائم نہ رہ سکنے کا خوف ہو۔ پس اگر تمہیں خوف ہو کہ وہ دونوں حدود اللہ کو قائم نہ رکھ سکیں گے تو دونوں پر کوئی گناہ نہیں کہ عورت کچھ معاوضہ دے کر علیحدگی اختیار کرے۔

اس آیت سے بھی عدالتی کارروائی کی قطعی نفی یا عدم لزوم کا ثبوت نہیں ملتا۔ بلکہ آیت سے یہ رہنمائی ملتی ہے کہ اگر زوجین کے درمیان گھر کے گھر ہی میں کوئی بات طے ہو جائے تو جو مالی معاوضہ طے ہوگا، وہی نافذ ہوگا۔ لیکن معاملہ عدالت میں جائے تو عدالت اس امر کی تحقیق کرے گی کہ آیا فی الواقع عورت مرد سے اس حد تک متنفر ہو چکی ہے کہ اس کے ساتھ نباہ نہیں ہو سکتا اور حدود اللہ کی پامالی کا خدشہ ہے تو عدالت کو اختیار ہے کہ جو فدیہ یا معاوضہ چاہے تجویز کرے اور خاوند سے خلع دلو لے یا تفسیح نکاح کا فیصلہ کر دے۔ عجیب بات ہے کہ کمیٹی اس آیت سے عدالتی کارروائی کا غیر ضروری ہونا ثابت کرنا چاہتی ہے۔ حالانکہ اس میں انہیں کا خطاب زوجین کے مابین ایک فریق ثالث سے ہے جو عدالت سے رجوع کا ایک واضح قرینہ ہے۔ خود عبد اللہ یوسف علی کا جو ترجمہ رپورٹ میں نقل ہوا ہے اس میں بھی تم سے مراد تو سب سے قاضی لیا گیا ہے۔ ye (judges) do fear اس کے بعد بھی جبرت ہے کہ اس آیت کو من گھڑت معنی پہنائے جا رہے ہیں اور تفریق نکاح کے لیے قضائے قاضی کو غیر ضروری قرار دے کر عورت کو زائد نکاح کا ایک طاعن بخشا جا رہا ہے۔

اس آیت کے بعد رپورٹ میں حضرت ثابث بن قیس کا واقعہ حدیث سے نقل کیا گیا ہے لیکن اس حدیث سے بھی وہ بات ثابت نہیں ہو سکتی جو رپورٹ تیار کرنے والوں کے پیش نظر ہے کیونکہ اس حدیث کے آخری الفاظ جو رپورٹ میں بھی موجود ہیں، یہ ہیں:

”نبی صلی اللہ علیہ وسلم نے ثابت سے کہا کہ اپنا باغ واپس لے لو اور عورت کو طلاق دے کر قید نکاح سے آنا دکر دو۔ چنانچہ ثابت نے ایسا ہی کیا۔“

اس حدیث سے تو اٹلی اس بات کا ثبوت ملتا ہے کہ نکاح کی گرہ خاوند ہی کے ہاتھ میں ہے اور عدالت پہلے خاوند کو طلاق یا خلع کا حکم دے گی اور چاہے تو مالی معاوضہ بھی طے کرے گی۔ اگر خاوند مان جائے تو فہما ورنہ عدالت نکاح کو کالعدم کرے گی۔ اس سے یہ مطلب کب نکلا کہ عورت نکاح کا خاتمہ خود کر دے گی اور عدالت کا کام فقط اس پر مہر توثیق لگانا اور مالی بدل طے کرنا ہے۔

یہ مختصر بحث ہی اس امر کا اندازہ کرنے کے لیے بالکل کافی ہے کہ اس ایک آیت قرآنی، ایک حدیث اور ایک فقہی قول سے جو استنباط و استدلال کمیٹی کے ارکان نے کیا ہے وہ کہاں تک روا اور درست ہے اور اس کے بعد دفعہ ۳۵ میں بیان کردہ یہ دعویٰ کسی حد تک حق بجانب ہے کہ:

”کمیٹی کی رائے یہ ہے کہ کوئی وجہ نہیں کہ ایک مسلم خاتون کو یہ ثابت کرنے کے لیے عدالت کے سامنے جانے پر مجبور کیا جائے کہ وہ اور اس کا خاوند حدود اللہ کو قائم رکھتے ہوئے باہم نباہ نہیں کر سکتے اور مالی بدل کے عوض میں تنفیخ نکاح کا فیصلہ عدالت کو صادر کرنا چاہیے۔ مسلم لاکے تحت عورت خلع کے ذریعے سے خاوند سے علیحدگی حاصل کر سکتی ہے اور اب وقت آگیا ہے کہ اس حق کو قانوناً تسلیم کیا جائے۔“

ہم اس حقیقت کو واضح کر چکے ہیں کہ یہ تنخواہ منخواہ کا غلط مبحث ہے جو عورت کو نام نہاد حق طلاق عطا کرنے کے لیے اختیار کیا گیا ہے۔ ہم بھی اس بات کو مانتے ہیں کہ باہمی افہام و تفہیم اور سمجھوتے کے ذریعے سے اگر خاوند طلاق یا خلع بالمال پر راضی ہو جائے تو عدالتی چارہ جوئی کے بغیر بھی خاتمہ نکاح ہو سکتا ہے، بلکہ اسلام اسی بات کو پسند کرتا ہے کہ گھر پر زندگی کے گنہگارے جیتھرے عدالت میں نہ دھوئے جائیں تو بہتر ہے۔ مگر اس حق کو قانونی طور پر تسلیم کرنے کا وقت اب نہیں آیا بلکہ یہ حق چودہ سو سال سے قانوناً و شرعاً مسلم ہے کہ طلاق یا خلع یا ازالہ نکاح کے لیے یا مال کی مقدار معین کرنے کے لیے (باقی بر صفحہ ۴۶)